

Мана училищд

Олн амтна багшин күчн-көлсн зүнд, болв арүн керг. Сән багш болдж, дорас өсдж йовх багъчудт дасмдж өгч чаддг болхин кемт, бидн—студентнр энүнд, училищд бääсн дөрвн джилдән зөвәр ик медрл авх зөвтәвдн. Ганцхн сургъ-ульчнриг ягъдж сургъх методик дасад бääсн деерән, эндрк джиргълтә болн кәдлмшин халун өдрин кемдж-ääсн үлдх зөв утавдн. Маниг өдр болгын шин медрләр асджах мана багшир эн ах төрин күцәмджин төлә зүткцхәнә.

Долан хонгт нег дакдж политзән-нъгллгын болна. Эн полит—зәнъгл-лгын ганцхн классмудин гардачнр биш, студентнр бийснь чигн кецхәнә. Никита Сергеевич Хрущев США-д одсна туск материалмудиг баг-багар, сәәнәр, тохнята, ик оньгтагъар дасцхавдн. «Н. С. Хрущев» гидг документальн фильм хәләцхәвдн.

Физкультурин багш үр Ермошкаев эврәннь шунмгъа кәдлмшәрн сургъульчнриг спортар соньмсулдж чадв. Күнд атлетикин, гиигн атлетикин болн волейболын секце кәдлцхәнә. Эн секцсин занятыд Чоянов, Убушаев, Чудаев, Наранова, Ользятиева, Салыков болн нань чигн студентнр дутл уга орлццхана. «Советский спорт» газетас студентнр спортивн шин зәнъгс меццхәнә.

Ноябрин 1-с авн студентнр эврән бийсән тетклгынд орцхав. Пол, терз, стол бийснь угъадж, арццхана, тегәд чигн техническ кәдлчнрин кәдлмш гиигрв, эн халхар гардг гарунь чигн зөвәр багърв. Эврәннь мастерскойстан студентнр ик дураар кәдлцхәнә. Училищд кәләр уйдг 4, гарар уйдг 1 машин бääнә. Эн машиндәр ганцхн күүүкд биш, кәвүд чигн

сәәнәр уйдж чадцхана. Ода 3-ч курсд хувц ишкдгиг болн уйдгиг дасджацхана. Студентнр эврәннь багш Т. Д. Моторнаян дөнъгәр күнд биш кесг кәдлмш эн халхарн кецхәв. Студентнр балгъсна олн дундин кәдлмшт воскресник кедж орлццхав, эдн балгъсна «Дружба» паркд мод тәрх 600 метр траншей малтв.

Сургъуль-эрдмд болн кәдлмшт оньгрджәх долан хонгин чилгчәр «Амрлгъна асхн» болна. Энүнд «Багъ күн олн дунд бийән бәрлгънә тускар», «Советск искусствени ракетин тускар», «Делсән олн амтна бәәдлин тускар» болн нань чигн төрмүд күүндгднә. Ширхн 2-ч «а» курсин студентнр сән концерт өтв. Училищд художественн амодетельность бääнә. Алдр Октярин 42-ч өөнд энүнә белдсн концерт йир сән болв. Ода эдн И. И. Поповин урмдта шунмгъа гардврар шин джилд нерәддж кесн программарн белдвр кеджәцхәнә. Концертд өмсх костюмс, маскс наадгъис баг болгын бийсдән белджәцхәнә.

Цуг эн кәдлмш белдвр манд сәәнәр сургъулян дасхд, эврәннь багшин медрлән өөдлүлхд харшлт бәддж бәәхми уга. Ода мана 3-ч курсин студентнр 1-ч номертә базисн школд урокмуд өгчәцхәнә. НатYROва Л, Сасыков А. болн нань чигн студентнр түрүн уроксан ончта сәәнәр өгцхәв.

Эн күнд болв арүн төр мана методистнр Р. Ц. Азыдован, Е. И. Малинован, Т. Н. Хахарован болн пепрактикин гардач Е. А. Скворцовн ик дөнъгәр күцәмджтә йовна.

В. КИРЮХАЕВ,
3-ч курсин студент.